

# IT-TAQSIM EWLIENI TAL-KITBIET TA' VASSALLI

Il-kitbiet ta' Mikiel Anton Vassalli jistgħu jinqasmu taht żewġt irjus: (a) xogħlijiet lingwistiċi u (b) xogħlijiet letterarji. Ix-xogħlijiet lingwistiċi jerġġhu jinqasmu fi tnejn: (i) xogħlijiet dwar il-fonologija, il-grafologija, il-morfologija u s-sintassi, u dawn iħaddnu l-alfabett Malti tal-1790, il-grammatka tal-Malti bil-Latin tal-1791 u l-grammatka tal-Malti bit-Taljan tal-1827; u (ii) xogħlijiet dwar il-lessiku Malti, u dawn jidhru l-aktar fil-*Lexicon* tiegħu tal-1796, fl-Appendici Etimoloġika u Komparattiva u f'żewġ indiċijiet, wieħed mil-Latin u l-ieħor mit-Taljan, b'riferenza ghall-kliem Malti li hemm fil-*Lexicon* u li jinsabu mitlufa, u fil-ktieb tal-motti, aforiżmi u proverbji Maltin tal-1828. Ix-xogħlijiet letterarji jinqasmu wkoll f'żewġ partijiet, li huma inegwali ħafna: (i) xogħlijiet ta' traduzzjoni ta' tliet epitaffji mill-Għarbi għal-Latin fl-1793, l-istorja tas-Sultan Ċiru fl-1831, u l-erba' Vanġeli u l-Atti tal-Appostli maqlubin mil-Latin tal-Vulgata u stampati fl-1829 fiti xħur wara li miet Vassalli; (ii) kitba originali li hi t-taħdita magħrufa bit-titlu ta' "Stedina" u li dehret fl-1841 f'ittra mibghuta minn George Percy Badger lill-Gvernatur Sir H.F. Bouverie fuq kemm il-Malti jista' jgħin it-tagħlim fl-Iskejjel Primarji. Vassalli kteb ukoll żewġ manifesti propagandistiċi bl-ilsien Taljan bil-ħsieb li jiġbor l-imseħbin għal-*Lexicon* u l-Appendici Etimoloġika.

## Xogħlijiet Lingwistiċi

Għalkemm għadda ħafna żmien mindu kteb Mikiel Anton Vassalli,<sup>1</sup> ix-xogħlijiet lingwistiċi tiegħu xorta wahda baqgħalhom valur kbir. Hu minnu li ħafna mill-principji ta' żmien sal-lum inbidlu, imma dan ma jfissirx li tilfu l-interess tal-istudjuži ta' żmienna. Anzi meta naraw x'irnexxielu jagħmel fi żminijiet hekk imbiegħda, iktar nifħmu kemm kien bniedem kbir Vassalli, u kemm irnexxielu jikseb għerf lingwistiku fi żmien disa' snin bejn l-1731, meta kien għadu ma jafx b'ħilsna barranin,<sup>2</sup> u l-1790, meta beda x-xogħol lingwistiku tiegħu bil-pubblikkazzjoni tal-Alfabett Malti.

## Studji Grammatikali

Vassalli beda l-ħidma tiegħu b'riżq il-Malti billi studja l-ħsejjes vokalici u konsonantali li kienu jeżistu fil-Malti ta' żmienu, u tahom is-simboli li dehrulu l-aktar xierqa. Hu għamel l-istess ghall-konsonanti storici li għal xi raġunijiet ta' semantika, morfologija u filogja ħaseb li kellhom jidħlu fil-kitba tal-Malti. B'dan il-mod, waqqaf l-alfabett, jew ahjar l-ewwel alfabettie tiegħu. Wara għadda ghall-istudju tal-morfologija u tas-sintassi.

Hawnhekk se niddiskutu fil-qosor ix-xogħlijiet tiegħu f'ordni kronologika taht l-irjus differenti li semmejna qabel. B'dan il-mod wieħed ikun jista' jieħu idea ġenerali tal-kontributi kollha ta' Vassalli qabel ma nistudjaw iktar fid-dettall il-*Lexicon* u l-Appendici Etimoloġika u Komparattiva tiegħu.

## Alfabet Malti Mfysser Byl Mâlti u Byt-Tâljan, Ruma, 1790

Il-ktejjeb ta' erbgħa u għoxrin paġna *Alfabet Malti Mfysser Byl Mâlti u Byt-Taljān*, li għandu wkoll it-titlu *Alfabeto Maltese Spiegato in Lingua Maltese e Italiana*, igib l-isem ta' Antonio Fulgoni bħala stampatur, imma ma jgħid xejn dwar minn hu l-awtur. Madankollu hu attribwit lil Vassalli għal diversi ragunijiet. Wahda minnhom hi li l-alfabett hu l-istess wieħed li hemm fil-Grammatka tal-Malti bil-Latin pubblikata sena wara. Argument iehor hu li l-qofol ta' dan il-ktieb jinsab ukoll fil-Grammatka ta' Vassalli. Imma mbagħad hemm ukoll riferenzi mill-awtur ta' l-*Alfabet Mâlti ghall-Mylsen Phoenico – Punicum sive Grammatica Melitensis* (Ruma 1791). Hekk, per eżempju, insibu riferenza għaliha bħala xogħol mitmum u għal-*Lexicon* li kien għad irid jintemm: "...molti simili esempj... si potranno incontrare nella nostra Grammatica Maltese, ed a suo tempo saranno più osservabili nel Dizionario."<sup>3</sup> F'għeluq l-istess ktejjeb jgħid ukoll: "...tutte queste ragioni l'abbiamo esposte nella nostra Grammatica Maltese, della quale abbiamo estratto questa breve Spiegazione Maltese e Italiana per render a tutti più agevole l'intelligenza."<sup>4</sup> Barra minn dan, fil-*Lexicon* qal li, wara li kien studja l-Għarbi u ilsna Orientali oħra fis-Sapientia ta' Ruma, kiteb Alfabett u Grammatika Maltija fl-ilsien Latin.<sup>5</sup>

Fl-*Alfabet Mâlti*, Vassalli däħħal seba' vokali: a, e, y, i, o, u, x, u sitta u għoxrin konsonanti: b, t, d, f, ġ, ċ, h, ħ, kħ, g, rghajn (ghamla ta' għi harxa), għ, j, k, q, l, m, n, p, r, s, x, w, v, z, z, bl-istess ordni kif inhuma mogħtija hawn, għalkemm xi simboli konsonantali kellhom jinbidlu hawn għall-heffa tal-istampa.

Vassalli, fost hwejjeg oħra, ta deskrizzjoni tal-vokali u tal-konsonanti Maltin u tkellem aktar fit-tul dwar il-konsonanti gutturali, ħ, kħ, rghajn, gh, u q. Hu tkellem ukoll dwar id-differenza (li llum insejħulha fonemika) bejn il-hsejjes konsonantali u vokaliċi li huma qrib xulxin.<sup>6</sup> Hu juri li l-għażla bejn konsonanti u oħra u bejn vokali u oħra hi bażika billi jagħti zewġ kelmiet li jaqblu f'kull hoss minbarra fil-konsonanti jew fil-vokali li jkun irid juri li hi bażika. Dawn iż-żewġ kelmiet illum insejħulhom 'par minimu'. Hekk, biex wera li l-ħ Tingħażel minn kħ ta, fost oħrajn, dawn l-eżempji:

hajt parete

khajt filo

ħall sciolse

khall aceto

Hekk ukoll, biex juri kif il-vokli à tingħażel minn ô, ta fost eżempji oħra dawn li ġejjin:

där casa

dōr si voltò

hmarr si fece rosso

hmarr asino

Għalkemm fil-Malti standardizzat ma hemmx dawn id-distinżjonijiet, għadhom jinhassu xorta waħda f'xi djaletti ta' Malta u Ghawdex. Barra minn dan hemm tajjeb li Vassalli kien qiegħed jinqeda b'metodu xjentifiku li għadu validu sal-lum billi nqedha bil-par minimu jew bis-sett minimu.

## Mylsen Phoenico – Punicum Sive Grammatica Melitensis, Ruma, 1791

Il-*Mylsen* jibda b'dahla storika dwar il-Malti, u Vassalli jgħid, bħalma kien qal qablu l-Kanonku Ġ.P.F. Aguis de Soldanis, li l-ilsien Malti hu mnissel mill-Feniċju: "...certum est Melitensem linguam a Phoenicibus originem trahere; quum hi primi

fuerint, qui per plurima finitima loca peragrarint, et primi, qui navibus Melitam pervenerint...”<sup>7</sup> Ghalhekk kien jahseb li l-Feniċi kienu l-ewwel nies li hallew l-influwenza lingwistika.

Vassalli kien iżomm ukoll il-principju tal-proto-lingwa, li hu kien isejjah Omm (*Mater*) l-ilsna. Waqt li l-Malti ġej mill-Feniċju, il-Feniċju kien ġej mill-Kaldajk, li b'differenza djalettali kien mitkellem kemm mill-Kananej, kemm mill-Feniċi, u kemm mil-Lhud.<sup>8</sup>

Maż-żmien, il-Malti Feniċju kien influwenzat mill-Puniku, imma baqa' hieles mill-influwenzi tal-Grieg u tal-Latin. Mal-miġja tal-Għarab il-Feniċju – Puniku ta' Malta beda jithassar bil-Ġharbi kemm minhabba l-qrubija ta' bejn il-Malti ta' dak iż-żmien u l-Ġharbi, u kemm minhabba l-analogija.<sup>9</sup>

Wara d-dahla storika, Vassalli jagħmel diskussjoni dwar it-twaqqif tal-ortografija tal-Malti u jammetti l-principju li l-elementi tal-ilsna huma l-hsejjes distintivi li bihom jissawwar il-kliem: “Elementa autem linguarum sunt soni inter se distincti, quibus sermonis dictiones efformantur...”<sup>10</sup> Dan hu fil-qosor il-principju tat-twaqqif ta' l-allofonijiet (realizzazzjonijiet attwali ta' hsejjes mhux distinti) f'fonemi. Min-naħa l-ohra, il-hsejjes distintivi jridu jkunu rappreżentati b'simboli ortografiċi: “...sed soni cyfris seu litteris describuntur.”<sup>11</sup> B'hekk Vassalli kien miexi xjentifikament mill-fonologija għall-grafologija.

Fl-istudju tal-fonologija Vassalli għażel bejn il-vokali u l-konsonanti bħalma kien għamel fl-Alfabet Malti, imma mbagħad dahal iż-żejjed fid-dettall meta ġie għad-deskrizzjoni tal-hsejjes. Hu qal li l-hsejjes konsonantali jissawru bl-organi tal-halq, li huma x-xufftejn, is-snien, l-ilsien, il-palat u l-gerżuma. Għalhekk hu qasam il-konsonanti f'ħamsa: **konsonanti labjali**, b, p, f, w, m, v; **konsonanti dentali**, s, z, x, z; **konsonanti lingwali**, t, d, l, n, r; **konsonanti palatini** jew tal-palat (illum imsejha ‘palatali’), j, k, c, ġ, g; u **konsonanti gutturali**, h, kh, gh, rgħajn, q, h. Il-vokali qasamhom fi tnejn: **vokali żgħar** jew **qosra**, a, e, y, i, o, u; u **vokali kbar** jew **twal**, aa, yy, ii, oo, uu, u:, ae. Il-vokali t-twäl jerġġu jinqasmu fi tnejn: **vokali ta' kwalità čara**, bl-aċċent miftuh, (ii, uu), u **vokali ta' kwalità mhallta**, bl-aċċent magħluq (aa, yy, oo, u:, ae).<sup>12</sup>

Wara l-istudju fonologiku tiegħu, Vassalli żied taqsima żgħira li fiha ta l-alfabett tal-Malti li hu waqqaf fuq dawk il-principji.<sup>13</sup>

Il-kontenut ewljeni tal-Mylsen ta' Vassalli hu maqsum fi tliet kotba li jittrattaw il-fonologija u l-grafologija, il-morfoligja, u fl-ahħarnett is-sintassi.

Fl-ewwel ktieb Vassalli jitkellem dwar dak li hu jsejjah l-elementi, jiġifieri l-ittri ta' l-alfabett b'dak li jinkludu kemm bħala hsejjes u kemm bħala simboli. Għalhekk hu jibda billi jghidilna li l-elementi tal-ilsien Malti huma tlieta u tletin, u li jinkitbu b'daqstant ittri: “Elementa Linguae Melitensis sunt numero XXXIII, et totidem literis describuntur...”<sup>14</sup> L-eqreb terminu modern lejn il-kelma ‘elementa’ kif imħaddma minn Vassalli hi l-kelma ‘fonemi’, jiġifieri hsejjes distintivi. Kien Aristotili l-ewwel studjuż li nqedha bit-terminu **elementum** bit-tifsira ta' fonema.

Fl-ewwel kapitlu ta' l-ewwel ktieb Vassalli jitkellem dwar l-alfabett, jagħti deskrizzjoni tal-hsejjes vokaliċi u konsonantali, u jagħti l-ordni ta' kif għandhom jinkitbu wara xulxin fl-alfabett. Fit-tieni kapitlu jitkellem dwar xi vokali li jixxiebhu bħalma kien għamel qabel fl-*Alfabet Mälta*, u jagħti wkoll eżempji ta' kliem li jaqbel f'kollo minbarra f'konsonanti waħda jew f'vokali waħda u għandu tifsira differenti. Hafna mill-eżempji huma l-istess bħal tal-*Alfabet Mälta*. Fit-tielet kapitlu jikteb dwar dak li llum insejħu assimilazzjoni parżjali tal-konsonanti b, d, ġ, rghajn, gh, u ż, li jinstemgħu p, t, c, kh, u s meta jkunu fit-tarf ta' kelma. Hu jghid li għandhom jibqgħu jinkitbu mhux fil-hoss imxebbah, imma f'dak originali għaliex huma l-gheruq tal-kelma. Fir-raba' kapitlu jitkellem iktar fit-tul dwar il-vokali. Fil-hames kapitlu jikteb dwar il-bdil tal-konsonanti anki fil-kitba, bħal 'it-triq' flok 'il-triq'.<sup>15</sup> Fl-ahharnett, fis-sitt kapitlu jagħti sitt prinċipji dwar il-metodu tal-kitba li hu għażeł.

Fit-tieni ktieb insibu studju tal-morfologija Maltija f'erba' taqsimiet. L-ewwel taqsima tittratta dwar in-nom, li jinqasam fi tnejn: (a) sustantiv, li jista' jkun jew (i) proprju, bħal Adam, Malta, Ruma, jew (ii) appellativ (jiġifieri nom komuni), bħal bniedem, knisja; jew (b) aggettiv, bħal nadif, sabih. It-tieni taqsima titkellem dwar il-pronom marbut jew affiss man-nomi, verbi u partiċelli (jiġifieri prepozizzjonijiet). It-tielet taqsima tiddeskrivi l-verb bl-ghamliet diversi tiegħu u bil-vokalizzazzjonijiet possibbi fil-passat, fil-futur u fl-imperattiv. Ir-raba' taqsima, imbagħad, titkellem dwar il-partiċelli, terminu li skond Vassalli jiġbor fih l-avverb, il-kongunzjonijiet, il-prepozizzjonijiet, u l-esklamazzjonijiet li nsibu fil-binja tal-grammatka Latina.<sup>16</sup>

It-tielet ktieb jitkellem dwar is-sintassi tal-Malti, jiġifieri dwar il-binja tal-kliem fis-sentenza. Hekk insibu kif nom jinrabat ma' nom ieħor, eż. żmien il-ferħ, bin hija; kif verb jinrabat ma' ieħor, eż. kienet marret, ried imur jixrob, u jerġa' jiġi joqghod fejn kien; kif verb jinbena ma' nom jew bil-maqlub, eż. il-kbarat ma taħsibx fil-foqra għad li taf illi mingħajrhom ma hi xejn; kif pronom jinbena ma' partijiet ohra tad-diskors, eż. sabni, minni, marti; u fl-ahharnett kif jinbnew ċerti frażijiet u espressjonijiet magħmulha minn diversi partijiet tad-diskors, eż. jien innifsi, għadni, f'għajni, għandi, kelli, hux, ma hux, bija n-nġħas.<sup>17</sup>

L-influwenza tal-fonoġġja tal-Għarbi, kif ukoll tal-morfologija tal-istess ilsien tinhass b'mod iktar ċar minn dik ta' ilsna oħra. Madankollu, minn dak li rajna jidher li kemm dam Ruma jistudja fis-Sapientia, Vassalli kien ha thejjija tajba hafna fil-qasam tal-ilsna Semitiċi. Min-naħa l-oħra nirrealizzaw li Vassalli kien bniedem tasseg kapaċi biex applika ghall-Malti b'sengħa kbira dak li kien tħallek b'riferenza ghall-ilsna li studja.

### Grammatica della Lingua Maltese, Malta, 1827

Fil-grammatka tal-Malti miktuba bit-Taljan u stampata hawn Malta fl-1827, Vassalli jagħmel nota li hi t-tieni edizzjoni, imkabba u prezentata f'ordni ahjar. Fil-fatt, tista' titqies bħala grammatka ġidha mibni fuq il-linjal generali tal-grammatka miktuba bil-Latin u ppubblikata sitta u tletin sena qabel.

Vassalli halla barra d-dahla storika li kellu fl-ewwel grammaṭka, imma jidher li ma ċahad xejn minn dak li kien qal fiha. Anzi hu jagħmel riferenza għaliha fil-kelmejnej qabel “L’Autore ai Lettori”.<sup>18</sup> Għal dak li hu taqsim, din il-grammatka fiha hames kapitli, li minnhom l-ewwel wieħed jitkellem dwar l-alfabett u l-ortografija Maltija, it-tliet kapitli ta’ wara jitkellmu dwar il-morfologija, u l-ahħar kapitlu jitkellem dwar is-sintassi.

Vassalli beda l-ewwel kapitlu billi ta xi assjomi bħal dawn li ġejjin: (i) kull hoss ta’ ilsien għandu jinkiteb b’simbolu jew ittra wahda li tkun tingħażel minn kull ittra oħra; (ii) l-ebda ittra ma jista’ jkollha iktar minn hoss wieħed; (iii) l-ebda hoss ma għandu jinkiteb b’iżjed minn ittra wahda.<sup>19</sup> Prinċipji bħal dawn baqgħu ġejjin sal-grammatki ta’ żmienna, ghalkemm nistgħu nagħmlu distinzjoni bejn hsejjes fonemici (distintivi) u hsejjes allofoniċi (mhux distintivi) b’mod li l-prinċipji ta’ Vassalli jkunu jeħtieġ tibdil sostanzjali.

Meta ġie ghall-alfabett ta’ din il-grammatka, Vassalli sejjahlu ‘alfabett fonografiku’, mibni fuq il-prinċipju “ikteb kif tisma”, basta tkun tisma’ l-hsejjes distintivi u radikalji.<sup>20</sup> Dan l-alfabett, imqabel ma’ dak tal-Għarbi u f’xi każiżiet ma’ dak Persjan, hu dan li ġej.

### L-Alfabett Fonografiku tal-Grammatica della Lingua Maltese

| Nome. | Figura. | Arabo. |         | Nome. | Figura. | Arabo. |         |
|-------|---------|--------|---------|-------|---------|--------|---------|
| 1     | À       | A a    | ا       | 18    | Mim     | M m    | م       |
| 2     | Àjn     | Ω a    | غ       | 19    | Nun     | N n    | ن       |
| 3     | Be      | B b    | ب       | 20    | O       | O o    | و       |
| 4     | Cim     | C c    | Pers. ح | 21    | Pi      | P p    | Pers. ح |
| 5     | De      | D d    | د ف ض ظ | 22    | Qof     | Q q    | ق       |
| 6     | E       | E e    | (,)     | 23    | Re      | R r    | ر       |
| 7     | Ēre     | F f    | ف       | 24    | Se      | S e    | س       |
| 8     | Gim     | G g    | ج       | 25    | Scin    | ش      | ش       |
| 9     | He      | H h    | ه       | 26    | Te      | T t    | ط       |
| 10    | Hħa     | Hħħ    | ح       | 27    | U       | U u    | و       |
| 11    | Kħot    | H h    | خ       | 28    | Uau     | U u    | د       |
| 12    | I       | I i    | ي       | 29    | Ve      | V v    | —       |
| 13    | Ja      | J j    | ڇ       | 30    | Elif    | Y y    | ا       |
| 14    | Ka      | K k    | ك       | 31    | Zajn    | Z z    | ز       |
| 15    | Gam     | T t    | Pers. ح | 32    | Tsod    | ض      | ض       |
| 16    | Ckho    | Q q    | غ       | 33    | Ae      | Æ æ    | ء، ا    |
| 17    | Lam     | L l    | ل       |       |         |        |         |

Il-fatt li Vassalli kien studja l-fonologija u ra x'kien l-ahjar li jikteb fis-sistema grafologika jidher ukoll minn nota li nsibu fil-kelmejn qabel fejn qal li kien behsiebu, fost hwejjeg ohra, jikteb taqsima ohra mal-grammatka tieghu u fiha jqabbel il-'fonografija' tal-Malti ma' dik tal-Gharbi tas-sitt seklu tal-Heġira, li jiġi t-tanax-il seklu wara Kristu. Din ix-xewqa ma rnexxilux itemmha minħabba marda li ġietu għal għarrieda u l-biż-za' li jekk jibqa' jaħdem fuqha, minħabba xjuhitu, anqas ma kien jirnexxilu jippubblika l-grammatka li kienet tant meħtiega.<sup>21</sup>

Fil-qofol tieghu, l-alfabett tal-grammatka tal-Malti bit-Taljan hu l-istess bħal dak tal-grammatka bil-Latin. Minkejja li l-ghadd ta' simboli kemm ghall-vokali u kemm ghall-konsonanti baqa' l-istess, inbidlet il-grafija ta' xi wħud minnhom biex ikun hemm iż-żejjed sempliċità.<sup>22</sup>

Wara d-dahla dwar l-assjomi regoli ortografici u l-alfabett fonografiku, l-ewwel kapitlu fih erba' taqsimiet. L-ewwel waħda tittratta dwar il-vokali (a, e, i, o, u, y, li hu hoss bejn l-i u l-e, u fl-ahhar ae) u taċċetta wkoll il-preżenza ta' e muta bħal fil-kelma 'raqqequhom' li għandha tinqara 'raqquhom';<sup>23</sup> it-tieni taqsima tiddeskrivi l-konsonanti Maltin li huma s-sitta u għoxrin ittra li hemm fl-alfabett ta' Vassalli; it-tielet taqsima tagħti tmien regoli ortografici, fosthom dik li għandek tagħmel suffiss biex tkun taf x'inhi l-ahħar konsonanti tal-kelma fil-każ-za' dubju;<sup>24</sup> fl-ahħarnett ir-raba' taqsima titkellem dwar il-hsejjes jixxiebhu, bħal għ u rghajnejn, ħ u kh, k u q, ā u ô, ī u ie.<sup>25</sup>

It-tieni kapitlu jittratta dwar il-particelli korrelattivi, jiġifieri l-artiklu, is-senjakaż jew markatur tal-każ-żiġiet nominattiv, genittiv, dattiv, akkużattiv, vokattiv, ablattiv, il-pronom, il-prepożizzjoni, l-avverb, il-konġunzjoni u l-interjezzjoni jew esklamazzjoni. L-influwenza tal-grammatka Latina hi čara hafna hawnhekk. Hekk, nghidu ahna, Vassalli jitkellem dwar id-deklinazzjoni fil-Malti u jagħti dan l-ewwel eżempju fost hafna oħra:

## PRIMO ESEMPIO

|      |                                      |
|------|--------------------------------------|
| Nom. | Alla, <b>Dio</b>                     |
| Gen. | t'Alla, <b>di Dio</b>                |
| Dat. | 'l Alla, <b>a Dio</b>                |
| Acc. | 'l Alla, <b>Iddio</b>                |
| Voc. | jo Alla, <b>o Dio</b>                |
| Abl. | mn'Alla, <b>da Dio</b> <sup>26</sup> |

It-tielet kapitlu jittratta dwar il-verb li jista' jkun jew **radikali** (illum ngħidulu ewlieni), jew **awmentat** (fi kliem iehor 'imkabbar', jiġifieri dak li llum ngħidulu mnissel). It-tempijiet huma hamsa: **passat**, eż. qaghad, **futur**, eż. joqghod, **preżent**, eż. qiegħed, **imperfett**, eż. kien qiegħed jew kien joqghod, **trapassat** jew **pjukeperfett**, eż. kien qaghad. Il-konsonanti tal-verbi huma maqsumin fi tnejn: (i) **konsonanti radikali** jew **tal-gherq**, u huma dawk li jidħru fil-verb radikali, it-tielet persuna, ghadd singular, ġens maskil, fi żmien passat. e.g. **q - għ - d** fil-verb **qaghad**;

u (ii) konsonanti servili, dawk li llum nghidulhom konsonanti taż-żidiet morfoloġiči, eż. t fil-verb **qagħdet**.<sup>27</sup> Barra minn dan, il-verbi jistgħu jkunu dissillabi jew monosillabi u dawn huma studjati għalihom. Hafna mid-deskrizzjonijiet li nsibu taħt dan l-aspett issa jistgħu jitqiesu bħala antikwati żżejjed u neqsin minn sens xjentifiku. L-iktar interessanti huma dawk il-partijiet li fihom Vassalli studja l-vokalizzazzjoni tal-verbi fil-passat, futur u imperativ.

Ir-raba' kapitlu jiddeskrivi n-nom, li jista' jkun: (i) isem **properju**, eż. Malta, (ii) nom **komuni** jew **appellattiv**, eż. kewkba, jew (iii) **agggettiv**, eż. sabiħ. In-nomi jistgħu jkunu wkoll jew (i) **nomi radikali**, jiġifieri **ewljeni**, eż. Alla, xemx, bahar, jew (ii) **nomi awmentali**, jiġifieri **mnißlin**, eż. bidwi, Għarbi, mixtla, hākem, magħmul. Fl-istess kapitlu nsibu kif nistgħu jitnissu n-nomi bis-sahha ta' **suffissi**, kif jinbnew permezz tal-prefiss m fil-każ tan-nomi **mimmati**, u kif isiru d-diminutti, l-awmentattivi, il-komparattivi u s-superlattivi. Taqsimiet ohra jitkellmu dwar il-ġens, il-plural, l-ghadd imtenni u n-numri kardinali u ordinali.<sup>29</sup>

Hi haġa interessanti li Vassalli kien ga' haseb ghall-kliem li ssellifna minn ilsna ohra, kliem li hu jsejjah **barbaru** fis-sens ta' barrani. Hekk fir-regoli 195 – 196 jgħidilna li n-nomi barbari meta jidħlu fil-Malti joqogħdu għal hafna tibdil u meta jagħmlu l-plural jew jieħdu xi forma tal-kliem Malti (Semitiku), eż. **ċens** pl. **ċenus**, **sindku** pl. **sindkijiet**; jew jieħdu plural barrani, eż. **nutar** pl. **nutari**, **sinjur** pl. **sinjuri**.<sup>30</sup>

Ir-raba' kapitlu jitkellem dwar is-sintassi Maltija u juri x'relazzjoni hemm bejn il-partijiet tad-diskors bil-binja tagħhom, kif fil-fatt isiru l-affissi, u kif jiffunzjonaw certi frażijiet u espressjonijiet, bħall-kelma **ghandu** fis-sens ta' verb. Fid-deskrizzjoni tal-binja tal-komparattivi, Vassalli ta' wkoll xi forom li llum huma arkajċi, per eżempju, il-komparattiv li jsir bis-sahha tal-particella. Hekk hu **ma**, bħal fl-eżempji li ġejjin:

M'akbru dan, u m'ebħu

Mulejja, m'akbrek! u

min huwa l-mahluq li

jista' jilħaq jagħraf

x'int?

M'aqallu!

**Quanto è grande questo, e quanto è bello**

**Mio Signor Iddio, quanto sei**

**grande! e chi è la creatura**

**che possa giungere a comprendere**

**cosa sei tu?**

**Quanto è fiero!**<sup>31</sup>

### Studji Lessikali

L-istudju dwar il-lessiku Malti nsibuh l-aktar fil-*Lexicon* u fil-*Motti*, *Aforismi e Proverbi Maltesi*. Bihom Vassalli fetħ it-triq għal ġbir ġenerali ta' dizzjunarji xjentifiċi kemm għal dak li hu vokabularju ta' bixra ġenerali, u kemm għal dizzjunarju xieraq tal-proverbji. Fil-fatt kien hemm hafna studjuži Maltin u barranin li direttament jew indirettament imxew fuq il-*Lexicon* u fuq il-*Motti* tiegħu.

**Ktyb Yl Klym Malti 'Mfysser Byt-Latin u Byt-Taljan Sive Liber**

**Dictionum Melitensium Hoc Est Michaelis Antonii Vassalli Lexicon, Ruma, 1796**

Il-Lexicon ta' Vassalli għandu wkoll sottotitlu bit-Taljan: "Vocabolario Maltese recato nelle Lingue Latina e Italiana", b'nota miżjud li tgħid li d-dizzjunarju għandu dahla fil-bidu, u li warajh kellu jkun hemm Appendix Etimologika u Komparattiva u żewġ Indicijiet, wieħed Latin u l-ieħor Taljan bin-numri li jikkorrispondu mal-kliem Malti. Nafu, madankollu, li s-suppliment li kellu jħaddan fi l-Appendix Etimologika u l-Indicijiet baqa' ma hariġx, u li x'aktarx intilef wara l-mewt ta' Vassalli.

Id-dizzjunarju ta' Vassalli għandu tliet taqsimiet ewlenin: (i) Sejha lin-Nazzjon Malti, (ii) Diskors Preliminari, u (iii) id-Dizzjunarju Malti – Latin – Taljan li jinfirex fuq 682 kolonna fi 341 paġna. Billi kull taqsimha minn dawn għandha l-importanza tagħha, jixraq li ngħidu xi haġa fuq kull wahda f'paragrafi għalihom.

### **"Alla Nazione Maltese" jew "Kelmtejn Qabel" tal-Lexicon**

Vassalli jibda l-Kelmtejn Qabel tiegħu bit-titlu "Alla Nazione Maltese" għaliex hui ried li jiddedika d-dizzjunarju tiegħu lin-Nazzjon Malti li hu l-awtur veru tal-parti principali ta' dan ix-xogħol.

Fit-tieni paragrafu tal-Kelmtejn Qabel, Vassalli jgħid li biex temm dan ix-xogħol hela l-ahjar snin ta' hajtu, u għalhekk jitlob li ma jkunx kritikat bl-addoċċ billi kien jaf li xi whud jaqbdu u jmaqdru l-kotba hekk kif jaraw il-frontispizju tal-ktieb. Hu jsemmi wkoll il-kritika mhix f'posta li kien qala' meta hareġ il-grammatka ta' l-1791, u qal li hu ma kienx lest iwieġeb sakemm ma jarax bil-kitba oggezzjonijiet godda mibniha fuq ir-raġuni.

Vassalli jitkellem ukoll kontra dawk li kienu jgħidu li l-ilsien Malti ma kien jiwsa għal xejn. Hu kien jistenna li, la darba ppreżenta l-fatt li l-Malti kien ta' siwi kbir ghall-kultura tagħna, kull min hu għaqli u gust ma kellux jagħmel haġġ-oħra jekk mhux isfitteż il-verità billi ma jikkritikax jekk mhux biex jiżviluppa dan l-ilsien u jagħtihi aspett iktar ċar.

Biex ma jiġi lux li jniżżejjel tifsir jew ideat żbaljati, Vassalli jgħid li hu għamel eżami fit-tul tal-materjal li kellu f'idjejh. B'dan il-mod evita li jimxi fuq l-ewwel impressjonijiet, u rnexxielu wkoll jiġbor kliem rari u magħruf ftit.

Fl-ahħarnett Vassalli jgħid li kien jistenna li l-Maltin shabu jilqgħu bil-qalb dan ix-xogħol tiegħu u li jkun jogħġobhom biex hekk ikun mhux biss ta' siwi għar-Repubblika tal-ghorrief, imma wkoll għall-Maltin ta' zmien, għat-tfal tagħhom u dawk li jiġu wara.

### **"Discorso Preliminare" jew "Dahla" tal-Lexicon**

Fid-dahla tiegħu għad-dizzjunarju, Vassalli jgħid li sa mill-bidu kien hass li kellu jistudja l-aspetti kollha tal-Malti, inkluża l-istruttura tiegħu. Minhabba f'hekk studja l-Għarbi, u dan it-tagħlim swielu biex wasal ħalli jagħraf li l-qofol tal-Malti hu għal kollox Orjentali. Imma billi ra differenza kbira bejn il-Malti u l-Għarbi, Vassalli qabad u tħalliem ilsna oħra Orjentali li huma qrib il-Malti. Hekk seta' jeżamina iktar bil-heffa il-kostruzzjoni naturali ta' l-Isienna kif kien fi zmien, kif ukoll jitkellem dwar in-nisel tal-Malti.<sup>33</sup>

Vassalli qal li, kif temm l-istudji lingwistici tiegħu fl-oqsma tal-Għarbi u ta' ilsna oħra Orjentali, ippubblika Alfabet u Grammatka tal-Malti miktuba bil-Latin. Semma wkoll li fid-dahla storika ta' dik il-grammatka kien wiegħed li jippubblika dizzjunarju Malti. Fil-fatt il-materjal kien ga' għandu meta għamel din il-weġħda, imma kien jonqu li jerġa' jiġi Malta minn Ruma biex idur mill-ġdid, kif fil-fatt għamel, l-irħula u l-ibljet ta' Malta u Ghawdex, u jistaqsi lill-Maltin u lill-Għawdxin dwar il-lessiku tagħha.<sup>34</sup>

Dwar il-hidma etimologika tiegħu, Vassalli qal li rnexxielu wkoll isib il-kliem Malti fl-ilsna Orjentali qrib tiegħu. B'hekk reġa' sab l-etmoloġija mitlu fu, billi kellu lista twila ta' kważi l-vokabolarju kollu qadim li kien għadu jintuża fi żmienu. Dan ix-xogħol etimoloġiku kellu jidher fl-Appendici Etimologika li ntilfet, u li kellha turi x'rabta hemm bejn il-Malti u l-ilsna Orjentali, billi kollox kien imqabel u msahħħah b'eżempji, l-iktar bi kliem ta' forma mhux imnissla kemm mill-Malti u kemm mill-ilsna l-oħra. Vassalli nnota li l-vokabolarju ġie li kien jaqbel biss fil-hoss, ġie li jaqbel fit-tifsira, u ġie li jaqbel kemm fil-hoss u kemm fit-tifsira. L-ghadd tal-kliem li kien jaqbel kemm fil-hoss u kemm fit-tifsira kien wisq akbar minn dak li kien jaqbel jew fonologikament jew semantikament biss.

It-taqsimiet ewlenin tad-“Discorso Preliminare” huma disgha: (i) “Delle origini, e varie vicende della Lingua Maltese”; (ii) “Dello stato presente della Lingua Maltese”; (iii) “Della necessità di coltivare la Lingua Maltese”; (iv) “Del modo e metodo di coltivare la Lingua Maltese”; (v) “Delle Lettere e del nuovo Alfabeto Maltese”; (vi) “Delle Nuove Lettere Aggiunte nel Maltese”; (vii) “Della Grammatica Maltese”; (viii) “Del Presente Dizionario Maltese”; (ix) “Progetto”.<sup>35</sup> Kull taqsima narawha għaliha fil-kummenti li ġejjin.

#### (i) “Delle origini, e varie vicende della Lingua Maltese”

Vassalli jghid li hu haxx li kien xieraq li jagħmel it-tiftix meħtieg biex isib kif il-Malti wasal sa għandna u x'kien tassew in-nisel tiegħu. Tiftix bħal dan iqajjem mhux biss il-kurzitā tal-istudjuži, imma wkoll hafna diffikultajiet minħabba s-sekli mbiegħda li ma jingħaddux u li fihom l-ilsien ta' Malta għadda minn ħafna żviluppi li llum ma nistgħux niddeskrivuhom. Minħabba f'hekk Vassalli jghid li hu studja l-vokabolarju kelma kelma skond il-kritika ġusta ta' żmien u qablu mal-kliem korrispondenti fl-ilsna Orjentali qodma. Dan ix-xogħol jghid li kellu jidher fl-Appendici Etimologika.

L-istorja tal-ilsien hi marbuta mill-qrib mal-istorja tan-nies li jitkellmu. Għalhekk, biex nitkellmu dwar l-ilsien Malti jkollna mmorru fi żminijiet imbiegħda u mdallma. L-elementi ewlenin tal-Malti żgur li kienu msawra mill-ewwel nies gew Malta, imma li aħna ma nafux min huma, għalkemm Omeru jsejhilhom Feaċi, u Tuċċidide Ċiklopi,<sup>36</sup> u għalhekk anqas ma nafu x'kien l-ilsien tagħhom. Għandna nistennew, madandollu, li minn dak l-ilsien għad baqghalna xi kliem bhala fdal. Din l-ipotesi Vassalli bnieha fuq il-fatt li xi kliem qadim ma setax isib l-etmoloġija tiegħu fl-ilsna Orjentali.<sup>37</sup> Anqas ma għandna naħsbu li ż-żmien difen darba għal dejjem il-kliem kollu ta' dak l-ilsien qadim. Vassalli jkompli jargumenta li dan ma setax

jiġri għaliex meta ġew it-tieni nies, huma sabu hawn l-ewwel nies ta' Malta bħala indiġeni u għalhekk l-ilsna taż-żewġ razez thalltu b'mod li xi haġa minn tat-tnejn jiġet ikkonservata. Dan kien l-ewwel tħallit lingwistiku.

Vassalli jghid li t-tieni nies li ġew Malta kienu certi popli mill-Kananea li għal hafna raġunijiet xterdu mil-Lvant ghall-Punent. Hu jfahhar lill-Feniċi għall-ġenju tagħhom talli holqu s-simboli li jirrappreżentaw il-kliem u hekk waqqfu l-alfabett, u talli sabu l-mezz kif setgħu jbahħru u għal dan inqdew ukoll bl-astronomija. In-navigazzjoni għenet lil dawn in-nies fin-negozju tagħhom hekk li xterdu f'hafna nhawi fl-Afrika u wara fl-Ewropa. Wara li kellhom progress kbir fis-sengħa tat-tbähhir, il-Feniċi bdew jitbiegħdu mix-xtajta u hekk sabu ruħhom fil-gżejjer tal-Mediterran li bdew iservuhom bhala emporji għall-kummerċ tagħhom. B'dan il-mod huma ġew ukoll Malta u mhux biss bidluha f'pajiż kummerċjanti, imma wkoll tawha l-kultura tagħhom u nfluwenzawha xejn inqas bil-lingwa tagħhom.

Wara l-miġja tal-Feniċi f'Malta, l-ilsien tal-indiġeni beda jithallat ma' dak tal-Feniċi, u hekk tnisslet lingwa ġdida, li Vassalli sejhilha: "la vernacula di quell'epoca".<sup>38</sup> Skond Vassalli din il-lingwa indiġena – Feniċja qatt ma setgħet tinqedet għal kollox, u dan għaliex ir-razza mhallta ta' Maltin indiġeni u ta' Feniċi baqghet dejjem nieżla lejna u żammet l-istess ilsien. Ghalkemm aktar tard ġew f'Malta hafna nazzjonijiet, dawn ma rnexxilhomx jibdlu għal kollox l-ilsien lokali minħabba li l-ilsien tagħhom kien differenti ħafna. Hu minħabba f'hekk li l-Grieg ta' zmien il-Griegi f'Malta ma nfluwenzax l-ilsien lokali, u għalkemm insibu xi influwenzi Griegi fil-Malti tal-lum, dawn kollha ġew fi zmien tardiv.

L-ilsien Feniċju li ġie Malta kien qrib ħafna l-ilsien Kaldajk minn fejn tnissel. Kien ukoll qrib il-Lħudi, u jista' jitqies bhala ħuh. Il-Malti modern, għalkemm hu differenti ħafna, għad għandu ħafna kliem Feniċju kif kellu jidher fl-Appendiċi Etimoloġika.

Minħabba l-kultura u l-kummerċ tagħha, Malta ġibdet l-attenzjoni tal-Feniċi tal-Afrika, jiġifieri l-Puniċi, li kienu s-suċċessuri tal-Feniċi li kienu okkupaw l-Afrika ta' Fuq qabel ma Feniċi ohra jnokkupaw lil Malta. Billi bejn il-Feniċi tal-Afrika ta' Fuq u dawk ta' Malta ma kienx hemm differenza jekk mhux dik taż-żmien ta' meta nfirdu minn xulxin, u tal-influwenzi li kellhom mill-pajjiż il-ġdid li okkupaw, ġara li l-Puniku ma hassarx l-ilsien indiġenu – Feniċju ta' Malta. Kulma għamel kien li ghenu biex seta' jistaghna aktar fil-vokabolarju tiegħu, l-aktar fil-qasam taṭ-tbähhir, tal-kummerċ u tal-kultura.

Ir-Rumani, wara ħafna gwerer mal-Kartaġinizi jew Puniċi tal-Afrika ta' Fuq irnexxielhom jirbhu mhux biss Kartagħi u artijiet ohra Afrikani, imma wkoll Malta. Madankollu huma ma kellhomx influwenza fuq l-ilsien indiġenu – Feniċju – Puniku ta' Malta, billi kienu hsiebhom fit-tifrix tal-imperu u mhux fit-tibdil tar-riti, tar-religionijiet, tal-lingwi u tad-drawwiet lokali l-ohra.

Fis-seklu tmienja wara Kristu, Malta waqghet f'idejn l-Għarab. Kien f'dan iż-żmien li l-ilsien lokali indiġenu – Feniċju – Puniku ta' Malta beda jithassar billi jithallat mal-Ġharbi. It-tibdil lingwistiku seta' jiġri din id-darba għaliex iż-żewġ ilsna kienu

mmissla mill-Kaldajk. Kien hemm fattur iehor importanti, u dan hu ż-żmien twil li l-Għarab damu hawn. Forsi wieħed kien jistenna li l-Għarbi kellu jeqred għal kolloks l-ilsien lokali, imma l-fatti juru li għad għandna fil-Malti xi forom morfoloġiċi u kliem ta' nisel Orjentali li ma humiex Għarbin. B'hekk il-Malti tal-lum għad għandu l-karatru ewljeni tiegħu.

Wara l-Għarab gew Malta hafna hakmiet Ewropej. Dawn kienu l-kawża li fil-Malti dahlu hafna barbariżmi jew kliem missellef mill-ilsna tal-Ewropa. Madankollu nnies ta' Malta u ta' Ghawdex baqgħu jghaddu minn missier għal iben l-ilsien nazzjonali sa ma wasal fi żmienna, u minħabba f'hekk il-Malti hu ta' min iqisu bhala monument l-iżjed rari u l-iżjed qadim u li jistħoqqlu l-attenzjoni tal-letterati.

#### (ii) “Dello stato presente della Lingua Maltese”

Il-Malti tal-lum hu tassew differenti mill-Għarbi kemm f'ħafna mill-kliem tiegħu, u kemm fl-inflessjonijiet jew forom morfoloġiċi. Min-naha l-oħra ma nistgħixx ngħidu li l-Malti hu Puniku, kif iridu jgħidu xi wħud, mhux biss għaliex m'għandniex dokumenti biżżejjed tal-ilsien Puniku biex inkunu nistgħu nqabbluh mieghu, imma wkoll għaliex l-Għarab imlewh b'ħafna arabizzi li ma jħalluniekk jekk finnisel kellniex elementi Puniċi, jew jekk kinux Għarbin. Żgur li l-Malti tal-lum fih hafna vokabolarju ta' nisel Kaldajk, Samaritan, Lhudi, u bla dubju Feniċju kif kellu jidher fl-Appendiċi Etimoloġika. Hu minnu li dahal xi vokabolarju Ewropew f'ilsien, imma hu fatt ukoll li l-Malti tal-lum hu lsien għalihi, mitkellem biss ġo Malta u Ghawdex, u għalhekk għandu jissejja ħiilsien Malti.

Imma billi f'Malta u Ghawdex hawn hafna djaletti u dawn jista' jkollhom influwenzi differenti minn ilsna barranin, hemm bżonn li nistudjawhom ukoll. B'dan il-mod inkunu nistgħu nidħlu iktar fil-fond fit-tiftix tagħna fl-ilsien Malti ta' żmienna.<sup>39</sup>

#### (ii) “Della necessità di coltivare la Lingua Maltese”

L-ilsna hajjin anki dawk li huma inqas magħrufa u limitati, għandhom ikunu studjati u kultivati. Fl-Italja, per eżempju, anki d-djaletti jinkitbu u huma studjati. Hekk hemm il-kitba tan-Naplitani, tal-Kalabriż, tal-Bolonjiż, tal-Venezjan, tas-Sardinjan u tal-Isqalli. Anzi l-poezija tagħhom tant hi prominenti li tgħażżeġ lil min jaqraha. L-istess għandu jsir għall-Malti.

Il-kultura tal-lingwa materna hi meħtieġa qabel xejn għall-edukazzjoni. Din hi l-oggett ewljeni li għandu jfitteż li jikseb in-nazzjon għaliex mill-edukazzjoni jiddependi l-għid komuni tal-poplu. Biex bniedem ikun membru xieraq tas-soċjetà u ta' pajiżu jrid ikollu morali tajba, tagħlim sod tar-religion, rieda shiha li joqghod għal-ligi, li jhobb lil ghajru u li jħares l-ordni u l-interess pubbliku. Irid ukoll jaħrab mill-iżbalji u mill-querq, u jagħmel lilu nnifsu bniedem li jixraq lu jkun wild ir-repubblika, u jgħib ruhu ta' bniedem civilizzat u cittadin tajjeb. Dan ma jistax iseħħ, madankollu, jekk il-lingwa materna ma tkunx studjata u mhaddma sewwa.<sup>40</sup>

#### (iv) “Del modo e metodo di coltivare la Lingua Maltese”

Ma hemm l-ebda lsien u l-ebda djalett li ma joqghodx għar-regoli. Imma biex ikunu veri u reali jridu jkunu msawra skond in-natura tal-istess ilsien. Għalkemm il-Malti jiġi mill-ilsna Orjentali, jiġifieri l-Aramajk, is-Samaritan, is-Sirjak, l-Għarbi, l-Etjopiku u oħrajn tal-istess natura, ma jaqbilx dejjem magħhom, u għalhekk jitlob regoli għalihi.

L-ewwel haġa meħtieġa għall-Malti hi t-twaqqif ta' ortografija li tiddekskrivi perfettament l-element jew il-hsejjes tal-istess ilsien. Il-kitba hi taħdit mejjet, imma dan iqum bil-qari. Minn dan isegwi li kull element jew kull hoss irid ikun imfisser u miktub b'ittra jew b'simbolu wieħed. Dwar dan Vassalli jgħid li hu mexa fuq il-principji ta' Marku Fabriju Kwintiljanu (c 35–95 W.K.), li kien rettoriku kbir Ruman, awtur ta' *De Istitutione Oratoria*, u li b'hekk kellu x-xorti li jwaqqaf ortografija perfetta li ma taċċetta l-ebda eċċeżżjoni.<sup>41</sup>

#### (v) “Delle Lettere e del nuovo Alfabeto Maltese”

Vassalli jerġa’ jagħti hafna mit-tagħrif li kien ta fil-grammatka tieghu tal-1791 dwar ir-regoli ortografici li kien waqqaf u dwar l-alfabett li kien daħħal f'dik il-grammatka. Hu għamel distinzjoni bejn il-konsonanti u l-vokali, bejn vokali qasira u vokali twila, u bejn aċċent saqqâf (circumfless) jew imħallat u aċċent waqqâf (circumfless maqlub) jew safi. Jidher li Vassalli kien jinqeda bis-saqqâf fil-każ ta' vokali dittongalizzata, u bil-waqqâf fil-każ ta' vokali twila. Fid-deskrizzjoni ta' din id-distinzjoni xejn ma kien ċar, u inqas jidher li kien tasseg xjentifiku. Hekk, per eżempju, hu kien iqis id-dittong ie bhala vokali wahda, imma mhallta, jiġifieri mhix vokali ċara. Għalhekk kien jiktibha bis-simbolu y, bħal fi **bnydem**, u qal li kienet qisha tinstema bniedem, bl-aċċent fuq il-vokali e. Kemm kien żbaljat Vassalli dwar dan nistgħu nghiduh ghaliex f'esperiment li għamilt bl-ispektrograf fl-Università ta' Reading, l-Ingilterra, sibt li l-ispektrogramm li rriżulta għall-kelma **kien** wera biċċar li l-hoss ie hu dittong ghaliex il-formanti taż-żewġ vokali ma baqghux paralleli bejn fuq u isfel, u li approssimattivament żewġ terzi tat-tul ta' dan id-dittong hu fuq il-vokali i, u terz biss tat-tul hu fuq il-vokali e centralizzata u mbaxxija. Għalhekk l-istress qiegħed iżjed fuq l-i milli fuq l-e, bil-maqlub ta' li qal Vassalli. Ta' min iżid li kelli riżultat bħal dan kemm dwar il-formanti li jitilghu jew jinżlu fuq it-tieni element dittongali, u kemm dwar it-tul tal-hin, meta eżaminajt dittongi oħra Maltin. Vassalli, madankollu, ma kellux dawn l-istrumenti għad-dispożizzjoni tieghu. Hu mexa l-aktar fuq il-fonetika tal-Għarbi Medjevali, li ma setgħetx tħinu wisq fil-każ tal-hoss tagħna ie.<sup>42</sup>

#### (vi) “Delle Nuove Lettere Aggiunte nel Maltese”

Kif jidher mill-alfabett tal-grammatka ta' Vassalli tal-1791, mhux l-ittri kollha jinsabu fl-alfabett Latin. Minhabba f'hekk, Vassalli ġabar is-simboli li kienu miktubin b'simboli speċjali, u ttrattahom ghalihom. L-ispecjalitā ta' dawn is-simboli ħolqot diffikultà biex l-alfabett ta' Vassalli jkun aċċettat. Hu fatt li kien alfabet sostanzjalment xjentifiku u li bih twaqqafet ortografija tajba, imma t-toqol ta' dawn is-simboli żamm lil hafna nies milli jitgħallmu hom hekk li Vassalli stess sawwar alfabet iehor għat-tieni grammatka tieghu, li hu kien wieghed fl-1792 fil-manifest tal-*Lexicon*.

Vassalli tkellem ukoll dwar il-punteggatura, l-aċċenti u sinjali oħra dijakritiċi li, madankollu ma kellhomx il-kruha u d-diffikultà tal-konsonanti l-ġoddha li daħħal fl-alfabett tieghu.<sup>43</sup>

#### (vii) “Della Grammatica Maltese”

Billi l-Malti hu differenti kemm mill-ilsna Orjentali u kemm mill-ilsna Ewropej, Vassalli haseb biex waqqaf il-grammatka skond ma haseb li kien l-ahjar ghaliha bla ma ntrabat u la ma' dik tal-ilsna Orjentali u anqas ma' dik tal-ilsna Ewropej.

Hekk, per eżempju, hu qal li l-parti tad-diskors huma erbgħa: in-nom, il-pronom, il-verb u l-particella. Il-particella thaddan fiha l-avverb, il-prepozizzjoni, il-kongunzjoni u l-interjezzjoni.<sup>44</sup> Vassalli, madankollu, kien influwenzat ukoll mill-grammatka Latina u b'hekk, per eżempju, dāħħal id-deklinazzjoni fil-Malti.

#### (viii) “**Del Presente Dizionario Maltese**”

L-ghan tad-dizzjunarju hu li jiddeskrivi b'ordni alfabetika l-kliem kollu tal-ilsien billi jingħata t-tifsir kollu li kull kelma jista' jkollha waqt li ssir distinzjoni bejn it-tifsir ewljeni u proprju u dak sekondarju u figurat. Biex iħaffef ix-xogħol tieghu u jagħmilha haga' hafisa biex idħħal kliem u tifsir ġdid waqt il-kompilazzjoni tad-dizzjunarju tieghu, Vassalli nqedha bis-sistema tal-kartonċini. Mux b'daqshekk ix-xogħol sar hafif, imma żgur li kien iżjed tekniku minn dak tal-Kanonu Ġ.P.F. Agius de Soldanis li dāħħal il-kliem tieghu fuq karti twal u wara żied bejn il-linji u fil-margini, u fl-ahħar reġa' kkopja kolloks mill-ġdid.

Biex jingħabar il-lessiku tieghu, Vassalli kelli jithabat mhux ftit. Imma billi l-Malti kien l-ilsien tiegħu hu seta' jibda jikteb dak li kien jiftakar u mbagħad iżid dak li ġabar minn fomm il-poplu wara li għamel tiflix apposta ma' Malta u Ghawdex. Fil-fatt jidher li x-xogħol tal-bidu għamlu meta kien Ruma billi qabad dizzjunarji Latini u Taljani u ta' t-tifsir tal-kliem li kien jaf bil-Malti.<sup>45</sup>

Vassalli kelli jistaqsi lin-nies imdaħħla fl-agrikoltura, fl-insiġ u fi snajja' jew fi xjenzi ohra mhux biss f'Malta, imma wkoll fl-Italja, u wara kien iqabbel dak li jsib mad-dizzjunarji Taljani u Latini. Din kienet ghaliex biċċa xogħol li bil-fors kellha tkiddu, ghaliex minn madwar tmintax – il elf kelma li fih il-*Lexicon*, ftit kelli kliem li ma setax jaġħtihs tifsira. Meta ġara dan u ma kienx ċert dwar it-tifsira, kiteb il-kliem **Desideratur significatio**, bhal fil-każ tal-kelma **Qomqàm** (*Lexicon*, kol. 423 g/i).

Billi Vassalli ried li jaġħżel kemm jista' jkun b'mod eżatt l-ewwel tifsira tal-kelma minn tifsiriet ohra li jiġu wara, hu nqedha ta' spiss b'dizzjunarji ta' ilsna Orjentali. Is-sens originali hu preċedut bl-ittri pp., jigifieri proprijament, fil-waqt li t-tifsiriet l-ohra huma enumerati gradatament bin-numri II, III, IV, V, VI. Meta mbagħad Vassalli ta l-etimologija fl-Appendici tiegħu, wara t-tifsiriet nizzel it-taqṣiriet **Vid. App. Etym.**, jew ohrajn bħalhom, biex il-qarrej ikun jaf li għandu jara l-Appendici Etimoloġika.

Vassalli kien tal-idea li ladarba l-Malti kelli l-ortografija, il-grammatka u d-dizzjunarju tiegħu, kien jeħtieg li wieħed jibda jikteb xogħlijet originali u mhux jaqleb servilment minn ilsna moderni. Imma jekk wieħed ihoss il-htiega ta' traduzzjonijiet ghall-Malti, jaqbel iżjed li jinjalbu kotba miktuba originalment bl-ilsna Orjentali. Il-poeżija Maltija għandha wkoll tikber ghaliex tgħin lill-kultura tagħna.

#### (ix) “**Progetto**”

Billi Vassalli kien waqqaf is-sisien tal-Malti fl-ortografija, il-grammatka u d-dizzjunarju tiegħu, hu haqq li kelli jidħol fl-iskejjel tagħna metodu differenti minn dawk ta' qabel ma kien hawn dawn il-facilitajiet. Bhal nazzjonijiet ohra ta' kultura kbira, it-tagħlim tagħna kelli jibda jsir b'ılıxienna. Hu minnu li kull bidu hu tqil, imma t-tqil ikun meghlub. Li kien jonqos issa kien it-twettiq tal-metodu.

Fil-programm ghall-edukazzjoni għal kulħadd Vassalli haqqaqha li għandu jkun hemm skejjel pubbliċi ma' Malta u Ghawdex u li f'dawn it-tfal kellhom jitghallmu qabel xejn kif jaqraw u jiktu bil-Malti. Kellhom jitghallmu wkoll l-Aritmetika, u suġġetti oħra, u l-iktar it-tagħlim nisrani, u kif jagħmlu l-irċevuti u kif jiktu l-ittri. B'dan il-mod it-tfal ma jkunux jaħlu z-żmien prezjuż ta' tħaliex, billi kienu jkunu jistgħu wkoll jitghallmu il-sna barrani meħtieġa għall-kummerċ jew inkella jkomplu l-istudji fix-xjenzi.<sup>46</sup>

### **“Lexicon Melitensis – Latino – Italum”**

It-tielet taqsima tal-*Lexicon* ta' Vassalli hu d-dizzjunarju nnifsu li għalhekk jifforna l-parti ewlenja ta' dan ix-xogħol. Hu miktub b'ordni alfabetika mogħtija minn Vassalli fid-Diskors Preliminari tiegħu, p. XXXV, u b'dan il-mod hu differenti minn dawk li gew aktar tard. L-ordni hi din: A, B, T, D, E, F, Ġ, Ċ, H, KH, H, Y, G, RGHAJN, GH, I, J, K, Q, L, M, N, O, P, R, S, X, W, U, V, Ż, Z, AE. B'dan il-mod wieħed irid jagħmel fit attenzjoni biex isib il-kliem li jrid fid-dizzjunarju.<sup>47</sup>

### **Motti, Aforismi e Proverbi Maltesi, Malta, 1828**

Wara li Vassalli kien waqqaf l-ortografija u l-grammatka tal-Malti, u wara li ħareġ id-dizzjunarju tiegħu, jidher li ma waqafx mill-hidma tiegħu lingwistika hekk li fi xjuhiitu, bil-ghajnuna ta' John Hookham Frere seta' jippubblika l-proverbji Maltin li hu kien ġabar. Vassalli stess jghidilna li kien beda jiġbor dawn il-proverbji sa minn madwar is-sena 1783 meta kien beda jaħseb kif seta' jikkoltiva l-ilsien Malti.<sup>48</sup> Xi whud minn dawn il-proverbji hu kien dahħalhom fil-*Lexicon* tiegħu meta setgħu jgħiġu biex jaġħtu xi tifsira ġdidha jew differenti.

Il-proverbji Maltin huma mogħtija f'ordni alfabetika u huma lkoll maqlubin għat-Taljan. Dawk li baqgħu ma jiftehmux bi traduzzjoni litterali, iġibu wkoll tifsira tas-sens skond l-użu tagħhom. Barra minn dan, xi proverbji huma msahħin bl-istorja tagħhom, u kultant b'noti grammatikali u filologici. Xi proverbji, fl-ahħarnett, għandhom ukoll il-korrispondenti tagħhom bil-Għarbi. Ta' min iżid li tnax il-proverbju biss minn 863 li hemm f'dan il-ktieb għandhom l-ekwivalenza fl-ilsien Għarbi Klassiku jew Djalettali.

### **Xogħliljet Letterarji**

Vassalli ta wkoll xi kontributi letterarji. Hu minnu li Vassalli hu l-bniedem kbir kif nafuh ahna mhux għal dawn ix-xogħliljet, imma xorta wahda ma nistgħux inwarrbu għal kolloks minn quddiem ġħajnejna l-isforz li għamel f'dan is-sens. Jeħtieg li ninnutaw, madankollu, li fil-waqt li x-xogħliljet lingwistiċi għamilhom minn rajh għaxx-hass il-ħtieġa tagħhom ghall-fejda tal-Malti, hu ndahal għax-xogħliljet ta' bixra letterarja iktar minhabba l-okkażjoni. Hekk, per eżempju, it-traduzzjonijiet mit-Testment il-Ġdid għamilhom ghax kien imqabbad jagħmel dak il-qlib u fl-istess hin għen fit ruhu finanzjarjament.

## Xogħlijiet ta' Traduzzjoni

Vassalli hadem ukoll fil-qasam tat-traduzzjoni. Hekk hu qaleb tliet epitaffji mill-Għarbi Kufiku għal-Latin (1793) meta kien għaddej minn Palermu, u wara qaleb mil-Latin għall-Malti l-Erba' Vangeli u l-Atti ta' l-Appostli (1829). Traduzzjoni oħra li għamel kienet dik tal-istorja tas-Sultan Ċiru (1831).

### Tria Monumenta Lapidea Sepulcralia, Ruma, 1793.

F'Awissu tas-sena 1792, Vassalli kien għaddej minn Palermu fejn ra ħafna skrizzjonijiet kufici. Fost dawn kien hemm tliet lapidi tal-oqbra Għarab li kienu għadhom kemm instabu, u kienu miktuba b'ittri sbieħ karamatiċi. Fil-*Lexicon tieghu*, Vassalli jghid li dawn kienu wahda magħmula fis-sena 531 tal-Heġira (=1136 W.K.), oħra fis-sena 467 (=1074 W.K.), u t-tielet fis-sena 517 (=1123 W.K.).<sup>49</sup> Hu studja dawn l-iskrizzjonijiet kufici, jew b'ittri tal-Għarbi qadim, ittraskrивiehom bl-ittri neski tal-Għarbi modern u qalibhom għal-Latin. Wara stampahom fl-1793 għand Antonio Fulgoni fi ktejjeb ċkejken ta' tmien facċċati li jgħib dan it-titlu twil: “*Tria Monumenta Lapidea Sepulcralia Kufico – Arabico – Sicula Characteribus Kufico – Arabicis utrinque insculpta Panormi in domo D.ni Antonini Magnasco Septembbris superioris an. MDCCCXCII inventa et in publicam Excellentissimi Senatus Panoramitani Bibliotecam Translata Descripsit in hodiernum characterum Arabicum Neski vulgo dictum Reddidit et Interpretatus est Michaël Antonius Vassalli Meliten OR. LL. Prof.*”.

Kif jidher mit-titlu, Vassalli sejjah lilu nifsu “Professur tal-Ilsna Orientali”, u x’aktarx li kien jgħalleml l-Għarbi meta kien Ruma. Żgur, madankollu, li hu kellu tħriġ kbir mhux biss fl-Għarbi Klassiku u Djalettali, imma wkoll fl-Għarbi tal-iskrizzjonijiet sepulkrali b’kitba Kufika. Fil-fatt hu jsemmi fost hwejjeg oħra li fi żmienu waslu biex iddecifraw għal kollo l-Għarbi Kufiku. Il-Kardinal Stefano Borgia kien l-ewwel wieħed li ta spinta u mexxa l-quddiem dan il-gherf, minhabba li fil-Mużew Borgjan ta’ Velletri kellu kollezzjoni rari ta’ flus u ta’ monumenti Kufici li xi wħud minnhom kienu pubblikati minn Adler u Assemani. Vassalli jghid li dawn l-iskrizzjonijiet Kufici kienu mfissra bil-għaqal kollu hekk li l-qari tal-alfabett Kufiku kien għal kollo stabbilit b’mod ċar.<sup>50</sup> Jidher li għalhekk l-istess Vassalli wasal biex jagħmel it-traduzzjonijiet tat-tliet lapidi sepulkrali ta’ Palermu.

### Quatuor Evangelia, et Actus Apostolorum, Londra, 1829

Vassalli miet fit-12 ta’ Jannar 1829 meta l-Erba' Vangeli u l-Atti tal-Appostli kienu għadhom ma ḥarġux. Meta mbagħad ḥarġu, aktar tard fl-istess sena, bl-isem *Quatuor Evangelia, et Actus Apostolorum, juxta Vulgatam, Romae A.D. M.D.XCII. Editam: necnon eorundem Versio Melitensis*, R. Watts, Londra, 1829, isem Mikiel Anton Vassalli baqa’ ma deherx fil-frontispizju. Madankollu hemm dokumenti bizzejjed biex nghidu li t-traduzzjoni hi tiegħu.

Ix-xogħol tat-traduzzjoni tal-Vangeli kien hadlu minn Jannar 1823, meta qabdu jaġħmel il-qlib għall-Malti r-Reverendu William Jowett, direttur Anglikan tal-ghaqda Church Missionary Society, sa Awissu 1828 meta beda jaqleb l-Atti u temmhom

f'Jannar 1829 ftit qabel ma miet. Ix-xogħol kollu kien stampat fi ktieb wieħed u kien ippubblikat xħur wara l-mewt tat-traduttur.

Kif juri t-titlu tal-ktieb, il-Vanġelu u l-Att iken mogħtija kemm bil-Latin tal-Vulgata u kemm bit-traduzzjoni Maltija. Jidher ukoll li t-traduzzjoni tiegħu Vassalli għamilha mill-istess test Latin b'mod li fejn il-Protestanti jużaw verżjoni u l-Vulgata tuża oħra, il-verżjoni Maltija torbot ma' dik Kattolika.

Fit-traduzzjoni tat-testi Bibliċi, Vassalli għamel hiltu biex jagħmel xogħol litterali u letterarju billi pprova jżomm mat-test originali kemm jista' jkun, jagħżel il-kliem Semitiku biex jagħti bixra ta' Malti li haqqu rispett, u jinqeda b'sintassi li deherlu li kienet taqbel ghall-Malti.

### L-Istorja tas-Sultan Ċiru, Malta, 1831

Sentejn wara l-mewt ta' Vassalli ħarġet it-traduzzjoni tiegħu ta' *L-Istorja tas-Sultan Ċiru* li orignarjament kienet miktuba bil-Franciż minn Charles Rollin u stampata f'Parigi fl-1740 bit-titlu *Histoire de Cyrus*, l-ewwel wieħed minn sitt volumi mghammdin *Histoire Ancienne des Egyptiens, des Carthaginois, des Assyriens, des Babyloniens, des Medes et des Perses, des Macedoniens, des Grecs*, u li kien maqlub ghall-Ingliż fis-seklu dsatax u stampat Londra bla data bl-isem *The History and Travels of Cyrus*, xogħol li fih 245 + xvi paġni. It-traduzzjoni Maltija ħarġet mingħajr isem it-traduttur, imma l-ktieb kien attribwit lil Vassalli fuq dak li qal ir-Rev. C.F. Schlienz.<sup>52</sup>

### Kitba Letterarja Originali

Fil-*Lexicon* tiegħu Vassalli ssuġġerixxa li, wara li hu kien waqqaf il-Malti fuq sisien sodi billi tah l-ortografija tiegħu, ġabarlu fi ktieb ir-regoli grammatikali u bnielu d-dizzunarju tiegħu, kien jeħtieg li wieħed jibda jikteb xogħlilijiet originali. F'ħajtu, madankollu, Vassalli ma ppubblika l-ebda biċċa kitba kreattiva bil-Malti. Dan m'għandux ghaflej jaħsadna, għax anki jekk inharsu lejn it-traduzzjonijiet li għamel, għandna nsibu li hu qaleb mill-Għarbi għal-Latin, mil-Latin għall-Malti, u mill-Franciż jew l-Ingliż għall-Malti wkoll, bil-kuntrarju ta' dak li kien ippoġetta li jew niktbu mill-ewwel bil-Malti, jonkella naqilbu mill-ilsna Orjentali.<sup>53</sup> Terga', meta kien jikteb xi ittra, manifest jew memorjal kien x'aktar xinqeda jew bil-Franciż, jew b'xi lsien iehor barrani bħalma hu t-Taljan.

### Stedina, Malta, 1841

Il-biċċa xogħol wahdanija ta' kitba ta' proża bil-Malti ta' Vassalli hi t-tahdit li ggib it-titlu “*Stedina*”, u li kienet stampata ghall-ewwel darba tħnej – il sena wara l-mewt tal-awtur. Din dehret bħala mudell ta' kitba Maltija fl-ittra ta' G.P. Badger, *A letter on the Eligibility of the Maltese Dialect as a Written Medium of Instruction in the Government Primary Schools addressed to His Excellency Sir H.F. Bouverie, Malta, 1841.*

F'din il-kitba Vassalli jitkellem dwar l-importanza li għandu jkollu l-Malti fl-edukazzjoni tal-Maltin biex huma jistgħu jimxu 'l quddiem. L-ideat imfissra fiha kienet ja dehru f'hafna kitbiet ta' Vassalli, bħalma hu fid-Diskors Preliminari tal-*Lexicon*. Bħalma jagħmel fit-traduzzjoni tal-Vangeli u tal-Att, it-traduttur fitteżżej li jkollu Malti mirqum kemm f'dik li hi kostruzzjoni sintattika, inkluż it-thaddim morfoloġiku, u kemm f'dak li hu lessiku.

## Il-Manifest ta' Vassalli

Vassalli hareġ il-ktejjeb l-Alfabet Mâlti mifisser byl Mâlti u byt-Taljan fl-1790. Dan kien xogħol ċekejken biex ihejj t-triq ghall-Grammatka tal-Malti bil-Latin Mylsen Phoenico – Punicum sive Grammatica Melitensis li giet stampata Ruma sena wara, jiġifieri fl-1791. L-iskop jidher li kien propagandistiku biex Vassalli jkun jaf x'suq seta' jkollu. F'dan is-sens, l-Alfabet Mâlti jista' jitqies bhala l-ewwel manifest ta' Vassalli. Iżda, minbarra dan, l-istess studjuż hareġ żewġ manifesti oħra taħt għamla ta' karti volanti stampati fuq naħa wahda l-istess bħalma gie li kienet jkunu stampati l-folji tal-ahbarijiet li kienet l-prekursuri tal-gurnali ta' zmienna. Dawn kienu: (i) il-manifest tal-*Lexicon*, li jgħib it-titlu *Associazione al Dizionario Maltese – Italo – Latino*, u (ii) il-manifest tal-Appendici Etimologika u Komparattiva u żewġ Indicijiet tal-Klem Latin u Taljan li jgħib it-titlu *Avviso dell'Autore*.

## Associazione al Dizionario Maltese – Italo – Latino, Malta, 1792

Fl-1792 Vassalli stampa l-manifest *Associazione al Dizionario Maltese – Italo – Latino* bħala propoganda għal-*Lexicon* tiegħu hawn Malta stess fl-Istamperija tal-Palazz tal-Gran Mastru li kellha bħala stampatur lil Fra Giovanni Mallia, u harġu bil-permess tas-Superjuri. Fih tkellem dwar l-importanza tad-dizzjunarju u taħafna tagħrif biex ihajjar lill-qarrejja halli jixxierku fil-pubblikazzjoni tiegħu. Hu zied iħabbar li kien se jagħmel edizzjoni ġidha tal-Grammatka tiegħu tal-Malti u li, fuq talba ta' hafna nies, kien se jagħmilha bit-Taljan.

## Avviso Dell'Autore, Ruma, 1796

Fi tmiem il-Lessiku tiegħu, Vassalli hareġ avviż lill-imseħbin tal-*Lexicon* u għamel riferenza għall-manifest tiegħu tal-1792 fejn qal li ma setax iwettaq ix-xewqa tiegħu li jistampa l-ktieb, kif kien wieghed, fi tliet taqsimiet f'żewġ volumi ta' format sesto. Hu qal li kien behsiebu johrog suppliment għall-vokabolarju Malti, minbarra l-Appendici Etimologika u Żewġ Indicijiet ta' Klem Latin u Taljan. Tkellem ukoll dwar il-prezz. Fl-avviż originali, li x'aktarx kien stampat Ruma fl-1796, kien qal li minkejja li żiddu l-ispejjeż ma kien se jgegħihom ihallsu aktar. Wara, madankollu, biddel il-hsiegħ, u stampa x'aktarx hawn Malta fl-istamperija tal-Gran Mastru nota żgħira li tħgħid li l-prezz kien se jogħla skud għall-opra shiha għall-abbonati. Hekk dawn kellhom ihallsu erba' skudi għal-*Lexicon* u żewġ skudi għall-Appendici. Għal min ma kienx membru, il-prezz kien hames skudi għal-*Lexicon* u

żewġ skudi u nofs għall-Appendici. Il-karta li twahħlet fuq il-manifest originali ġġib l-isem ta' Vassalli, mingħajr it-titlu ta' Abate li kien deher fl-ewwel manifest, imma tagħrif iehor dwar fejn, meta u minn min kienet stampata ma hemm xejn. Il-kwalità tal-karta u tat-tipi wżati jaġħtuna ħjiel li tal-ewwel kienet stampata Ruma wara li hareġ il-Lexicon (Ecco finalmente venuto alla luce il promesso Vocabolario Maltese), fil-waqt li l-karta l-miżjudha kienet stampata Malta qabel ma tqassam il-manifest.

1. A. Cremona, *Mikiel Anton Vassalli u Żminijietu*, 2ni Edizzjoni, Klabb Kotba Maltin, Malta, 1975, p. 7.
2. M.A. Vassalli, *Ktyb yl-Klym Mälte 'Mfysser Byl-Latin u Byt-Taljan sive Liber Dictionum Melitensium hoc est Michaelis Antonii Vassalli Lexicon Melitense – Latino – Italum*, stampat għand Antonio Fulgoni, Ruma, 1796, pagħa xiv, paragrafu xiv.
3. M.A. Vassalli, *Alfabet Mälte 'Mfysser Byl Mälte u byt-Taljan*, stampat għand Antonio Fulgoni, Ruma, 1790, p. 16.
4. Vassalli, op. cit., p.24.
5. Vassalli, *Lexicon*, p. viii.
6. Ghall-vokali, afa' *Alfabet Mälte*, pp. 14 ss; ghall-konsonanti, ara pp. 17ss.; ghall-guttiali, ara pp. 19 ss.; u ghall-hsejjes (konsonanti u vokali) qrib xulxin, ara pp. 21 ss.
7. M.A. Vassalli, *Mylsen Phoenico – Punicum sive Grammatica Melitensis*, stampat għand Antonio Fulgoni, Ruma, 1791, pp. 4–5.
8. Vassalli, op. cit., pp. 5 ss.
9. Vassalli, op. cit., pp. 15 ss.
10. Vassalli, op. cit., p. 59.
11. Vassalli, op. cit., loc. cit.
12. Vassalli, op. cit., pp. 63–68.
13. Vassalli, op. cit., pp. 69–77.
14. Vassalli, op. cit., p. 79.
15. Vassalli, op. cit., pp. 101–4.
16. Vassalli, op. cit., p. 208.
17. Vassalli, op. cit., pp. 212–229.
18. M.A. Vassalli, *Grammatica della Lingua Maltese*, Seconda Edizione, scritta in Italiano, molto accresciuta, ed in miglior ordine ridotta dal medesimo, Malta, 1827, pp. v–vii. Din il-grammatka tissejjah it-Tieni Edizzjoni mhux għax kien hemm edizzjoni oħra bit-Taljan, imma għaliex Vassalli qies il-grammatka tal-1791 bhala l-ewwel edizzjoni.
19. Vassalli, op. cit., p. 1.
20. Vassalli, op. cit., p. 2.
21. Vassalli, op. cit., p. vii.
22. Vassalli, op. cit., p. 1.
23. Vassalli, op. cit., p. 3, Nru 5.
24. Vassalli, op. cit., pp. 9–14.
25. Vassalli, op. cit., pp. 14–17.
26. Vassalli, op. cit., p. 21.
27. Meta Vassalli jagħzel bejn il-konsonanti radikali u dawk servili, jghid li l-injoranza dwar il-forma radikali tal-verb Malti minn dejjem kienet tnissel tahwid fil-kitba tagħna. Żball bhal dan kien waqa' fih il-Kanonku Ġ.P.F. Agius de Soldanis li daħħal, per eżempju, l-istess verb kemm fil-perfett u kemm fl-imperfett.
28. Vassalli, op. cit., p. 45. Biex wieħed jifhem l-importanza ta' dan l-istudju dwar il-vokalizzazzjoni tal-verb Malti irid iġib quddiem ghajnejh li fi żmienna studji bħal dawn saru wkoll minn studjuži kbar.

- Ara, bħala eżempju, P.P. Saydon, “The Vocalization of the Verb in Maltese”, *Orbis*, Louvain, Tome VII, No 1, 1958, pp. 168–182; J. Aquilina, *The Structure of Maltese*, The Royal University of Malta, Malta, 1959, pp. 16–67.
29. Vassalli, op. cit., pp. 83–124.
  30. Vassalli, op. cit., p. 120.
  31. Vassalli, op. cit., p. 130.
  32. M.A. Vassalli, *Lexicon*, p. iii.
  33. Vassalli, op. cit., pp. vii–viii.
  34. Vassalli, op. cit., p. viii.
  35. Vassalli, op. cit., pp. ix–xliv.
  36. Vassalli, op. cit., p. ix; p. x, nota 2.
  37. Vassalli, op. cit., p. ix.
  38. Vassalli, op. cit., p. xi.
  39. Vassalli, op. cit., pp. xiii–xx.
  40. Vassalli, op. cit., xx–xxvii.
  41. Vassalli, op. cit., pp. xxvii–xxxii. Fil-pagna xviii, paragrafu xi, Vassalli jgħid b'mod ċar li hu kien qiegħed juža t-terminu ‘element’ fis-sens ta’ ‘hoss lingwistiku’, hekk li nistgħu nghidu li kien l-ekwivalenti tal-‘fonema’ li nsibu fil-lingwistika ta’ żmienna.
  42. Vassalli, op. cit., pp. xxxii–xxxiv.
  43. Vassalli, op. cit., pp. xxxiv–xxxv.
  44. Vassalli, op. cit., pp. xxv–xxxvii.
  45. Vassalli, op. cit., pp. xxxvii.
  46. Vassalli, op. cit., xxxix–xlii.
  47. Vassalli, op. cit., kolonni 1–682.
  48. M.A. Vassalli, *Motti, Aforismi e Proverbii Maltesi, raccolti, interpretati e di note esplicative e filologiche corredati*, Malta, 1828, p. vi.
  49. Vassalli, *Lexicon*, p. xxix, nota 10.
  50. Vassalli, op. cit., p. xxviii, nota 10.
  51. Għal iżjed tagħrif fuq Vassalli u t-traduzzjoni Biblika tiegħu, ara t-teżi ta’ Edward Fenech, *A Comparative Linguistic Study in the Translations of the Gospel According to Saint John in Maltese and Arabic*, 1969, kopja ttajjpata fil-Librerija tal-Università ta’ Malta, fit-taqṣima tal-Melitensia.
  52. Ara C.F. Schlienz fil-ktieb tiegħu *Views on the Improvement of the Maltese Language and its Use for the Purpose of Education and Literature*, Malta, 1838, p. 40.
  53. Vassalli, *Lexicon*, pp. xxxviii–xxxix.
  54. G.P. Badger, *A Letter on the Eligibility of the Maltese Dialect as a Written Medium of Instruction in the Government Primary Schools*, Malta, 1841, pp. 12–16.